

જગદ્ગુરુનું આગમન

અને

તેની તૈયારી.

III

11-9-1922

1923

શ્રીયુત્તમ જી. એચ. એરંડેલના કેટલાક લેખોને આધારે

લેખક તથા પ્રકાશક,

મણિલાલ નથુભાઈ દોશી બી. એ.

રતનપોળ-અમદાવાદ.

કીંમત બે આના.

૨૦૬૪૩

અનુવાદકના બે બોલાત વિધાપીઠ ગ્રંથ
અમદાવાદ ૧૯૧૪
ગુજરાતી કોપીરાઈટ-૨૦

જેઓ જગતની વર્તમાન સ્થિતિ જોતાં એમ માને છે કે આ જગતમાં ઘણા થોડા સમયમાં કેાઇ મહાપુરુષનું આગમન થવું જોઇએ, તેમણે તે કામ માટે શી તૈયારી કરવી, તે સંબંધી શ્રીયુત ૭. એસ. એર'ડેલે “ બ્રધર્સ ઓફ ધ સ્ટાર ” નામના માસિકમાં આપેલા ત્રણ લેખોનું ભાષાંતર આ નાની પત્રિકામાં આપવામાં આવ્યું છે. તે સાથે તારકસંધના પ્રમુખ શ્રીયુત જે. કૃષ્ણ મૂર્તિએ “ હેરલ્ડ ઓફ ધ સ્ટાર ” નામના માસિકમાં તંત્રી તરીકે લખેલી નોંધમાંથી કટલીક નોંધોનું ભાષાંતર પણ આપવામાં આવ્યું છે. આ નોંધોનું ભાષાંતર મારા મિત્ર મિ. હીરાલાલ સી. બક્ષીએ કર્યું છે.

જગદ્ગુરુને ઓળખવામાં તથા તેમની સાથે કામ કરવા માટે જે તૈયારીની જરૂર છે, તે તૈયારી કરવામાં આ પત્રિકા વાચક વર્ગમાંથી થોડાને પણ પ્રેરણા કરનાર નીવડે તો તે પ્રકટ કરવાનો હેતુ સફળ થયો ગણાશે.

અનુવાદક,

પ્રથમ આવૃત્તિ. પ્રત ૧૦૦૦. સન ૧૯૨૩.

અમદાવાદ—ધી ડાયમંડ જ્યુબિલિ પ્રિન્ટીંગ પ્રેસમાં,
પરીખ દેવીદાસ છગનલાલે છાપ્યું.

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૨૭૬૪૩ વર્ગીક

પુસ્તકનું નામ જ્ઞાતિયુક્ત સમાજ અને
તેના તૈયારી

વિષય

૬૬૫

જગદ્ગુરુનું આગમન અને તેની તૈયારી.

(૧)

ત્વરાથી પુરું કરો.

૧૯૨૨ ના ડીસેમ્બર માસમાં મળેલા ચિઓસોશીકલ સોસા-
ઇટીના મહા સંમેલનમાં જેઓએ ભાગ લીધો હતો, તે સર્વના મન
ઉપર એક પ્રબળ છાપ એ પડી રહી હતી કે જગદ્ગુરુનું આગમન
સમીપ છે, અને તેને વાસ્તે ખરા જીગરથી પ્રબળ પ્રયત્ન કરવાની
જરૂર સર્વને જણાતી હતી.

આવી અસર અમુક એક બે વ્યક્તિઓને થઇ હતી, એમ
નહતું, પણ લગભગ સંધળા પ્રતિનિધિઓના મન ઉપર તેવીજ છાપ
જણાતી હતી. હવે સમય ખોવો ન જોઇએ, રસ્તામાં ઉભા રહેવાને
વખત નથી. નકામી બાબતોમાં ગુમાવવા વાસ્તે પણ વખત ન હોવો
જોઇએ; કારણ કે આગમન સમીપ છે. તે સંમેલનમાં ભાગ લેનારા
બધા પૂર્ણ ઉત્સાહ સાથે પોતાને મામ ગયા છે અને તે સાથે એટલી
ભાવના લઇ ગયા છે કે તેઓ “ મહા બનાવ ” ના ઉમરા આગળ
આવી ઉભા છે. ઘણું વર્ષ જશે નહિ તે પહેલાં-કદાચ બહુજ થોડાં
વર્ષોમાં-તે આપણી વયમાં આવી ઉભા રહેશે, અને જીર્ણ થઇ
ગયેલી રૂઢીઓમાંથી જગતને મુક્ત કરશે તેમજ અસતમાંથી સતના
માર્ગે તેને લઇ જશે.

આપણે પૂર્વ દિશાની સંમુખ ઉભા હોઇએ, અને સૂર્યોદયના
પૂર્વે ગુલાબી રંગો નીરખતા હોઇએ તેવો આ સમય છે. આવો

સૂર્યોદય ધણા સેંકડાઓમાં કોષક વારજ થાય છે. હું તારક મંડ-
ળનો પ્રારંભથી સલાસદ છું. તેના ધણા અદ્ભુત પ્રસંગો સમયે-
ખાસ કરીને ૧૯૧૧ ના ડીસેમ્બરની ૨૮ મી તારીખે અદ્ભુત જીવન
પ્રવાહ રહ્યો હતો તે સમયે પણ હું હાજર હતો. પણ ૧૯૨૨ ના
અડ્યારના મહા સંમેલન વખતે જગદ્ગુરુના આગમનની સમીપ-
તાનો જોવો મને બાસ થયો તેવો કદાપિ થયો ન હતો. હું જ્યારે
મારી લાગણીઓનું પૃથક્કરણ કરું છું કે ત્યારે મારી અંદર એક
પ્રકારનો પ્રકાશ અનુભવું છું અને મારી ખહારની બાજુએ વેગવતી
શાંતિનો અનુભવ થાય છે. તેમજ સર્વ સ્થળે મૌનવતી આશા જણાઇ
આવે છે, બીજાઓ પણ પોતાની લાગણીઓનું પૃથક્કરણ કરશે, એવી
હું આશા રાખું છું. જ્યારે કોઇ મહાન બનાવ બનવાનો હોય તે
પહેલાં એકાએક શાંતિ પ્રસરે છે. ૧૯૧૪ માં મહા યુદ્ધ થવાનું હતું,
તે પહેલાં ઇંગ્લાંડમાં એક પ્રકારની શાંતિ ફેલાઇ હતી. બધાને તે
શાંતિની અસર થતી હતી. અત્યારે પણ તેવીજ શાંતિ ફેલાયેલી
લાગે છે, કારણ કે આપણે “મહાન યુગ”ના ઉમરા આગળ આવી
ઉભા છીએ.

જેઓ શાંતિ સાથે એકતાર થઇ શકે છે, તેમને તો તેની
અપૂર્વ સુંદરતાનો ક્યારનોએ ખ્યાલ આવ્યો છે.

અડ્યારમાં ૧૯૨૨ માં મને જે અનુભવ થયો તેવો આ મંડ-
ળની સ્થાપનાથી તે અત્યાર સુધીમાં, કદાપિ થયો નથી, ૧૯૧૧ માં
અમને અપૂર્વ આનંદનો અનુભવ થયો હતો, પણ જગદ્ગુરુના આ-
ગમનની સમીપતાનો કાંઇ પણ ખ્યાલ તે સમયે આવ્યો ન હતો.
તે આનંદ સાથે તે આગમનની ખાત્રી હતી, તેને તે પછીના બના-
વોએ ધણો ટેકો આપ્યો છે. પાછળથી આપણે બધા પ્રથમની માફક

સામાન્ય જીવન ગાળવા લાંબા. કારણ કે મોટે ભાગે આપણે બધા સંયોગોના દાસ છીએ. આપણા આનંદમાં વધારો ઘટાડો થયો હશે, પણ આગમનની ખાત્રી કદાપિ દીલી પડી નથી. હવે તે આનંદ અને તે ખાત્રી સાથે એક નવું તત્ત્વ ઉમેરાયું છે. તે નવું તત્ત્વ એ છે કે આગમન ઘણું સમીપ છે.

આપણે માનતા હતા કે જગદ્ગુરૂ આવવાના છે, પણ તેમનું આગમન ઘણુંજ સમીપ છે, એ શ્રદ્ધા તો હમણાંજ વિશેષ રૂપમાં પ્રકટી નીકળી. હવે આ સમીપતાનું હું પૃથક્કરણ કરી શકતો નથી. હવે ઘણાં વર્ષ નહિ લાગે એ તો ચોક્કસ છે. કેટલાં વર્ષ લાગશે, એ બીન મહત્ત્વની બાબત છે, પણ આગમન સમીપ છે—એ વાત મારે માટે તો ઘણી મહત્ત્વની છે. કેવી રીતે અને ક્યારે આવશે—એ પણ નજીવા પ્રશ્નો છે. ઉપયોગી બાબત એજ છે કે તેમનું આગમન ઘણું સમીપ છે.

“કામ ત્વરાથી પુરૂં કરો”—એવું મથાળું આ લેખનું રાખવામાં આવ્યું છે. તેનો અર્થ એવો નથી કે ગમે તેમ કામ કરો. કહેવાનો ભાવાર્થ એ છે કે વિચારપૂર્વક કામ કરો. પણ હવે સમય શુભાવવાનો નથી. આપણે નાનાં કામો પણ કાળજીપૂર્વક કરવાનાં છે, નાનાં નાનાં કામો પરથી પણ આપણા મનનું વલણ સ્વચ્ચ છે અને ઉપયોગી બાબત તો આપણા મનનું વલણ છે. જે સંયોગોમાં હું મૂકાયો છું, તે સંયોગોમાં હું આધ્યાત્મિક દૃષ્ટિ રાખી શકું તો હું ત્વરાથી કામ કરનારો બનું અને આગમનને માટે ખરી તૈયારી કરી શકું. હું કયા સંયોગોમાં મૂકાયો છું—તે બીન મહત્ત્વની બાબત છે. આપણા આ મંડળના હબારો સભાસદો છે, અને તેઓ બિન્ન બિન્ન સ્થિતિમાં મૂકાયા છે—તે વિચાર પણ કેટલો સંતોષ આપનારો

છે ! અને વધારે સંતોષ તો એટલા માટે થાય છે કે ગમે તેવા પ્રતિકૂળ પ્રસંગો હોય, તો પણ તેમની સેવા કરવામાં તે પ્રસંગો બહુજ વિઘ્નકર્તા થઈ શકશે નહિ. તેમણે પોતેજ તેમના મંડળમાં દાખલ કરીને આપણને સેવા કરવાને પ્રેર્યા છે. આપણા સંયોગો આપણી સંકુચિત દૃષ્ટિને ન ઝાળંગી શકાય તેવી અડચણો રૂપ લાગે, અને આપણને એમ પણ જણાય કે આપણાં કર્મ એવાં છે કે આપણે આપણું બધું જીવન તેમની સેવામાં અર્પણ કરવા જોટલા ભાગ્યશાળી નથી. પણ આપણે તારક મંડળમાં દાખલ થયા છીએ એ વાત પુરવાર કરી આપે છે કે આપણી પાસેથી જે સેવાની તેઓશ્રી આશા રાખે છે, તે સેવામાં હરકત રૂપ થાય તેવી અડચણો તો નથી.

માટે જે સંયોગોમાં આપણે મુકાયા હોઈએ તે સંયોગોમાં આપણે આપણી ફરજો પૂર્ણ રીતે અદા કરવી. આપણી અડચણો એ આપણે આપવાનાં દેવાં છે, અને તેમાંથીજ આપણા વિકાસના પ્રસંગો પ્રકટે છે. આપણે આપણું દેવું આપવુંજ જોઈએ, કારણ કે દેવું આપવાથી આપણે તેમની સેવા સમગ્ર શક્તિથી કરવાને છૂટા થઈ શકીશું, આપણું દેવું આપી દેવું, આપણે માથે લીધેલી ફરજો અદા કરવી, અડચણોને આનંદપૂર્વક સ્વીકારવી-અડચણોથી દૂર નહિ ભાંગતા, તેની સામે થવું, આપણી આસપાસના મનુષ્યો પ્રત્યેના આપણા ધર્મ બજાવવા-આ રીતે વર્તવાથી વિશેષ સેવા કરવાને આપણને પ્રસંગો મળે છે-અને આપણે તે મહાન ગુરૂને આપણું સર્વસ્વ અર્પણ કરવા વિશેષ લાયક બનીએ છીએ.

દેવું પુરેપુરું વાળી આપવું, ફરજો પૂર્ણ રીતે અદા કરવી, અડચણો આનંદપૂર્વક હૃદયથી સ્વીકારવી, હિંમતપૂર્વક તે અડચણોની

સામે થવું, અને આપણી આસપાસના મનુષ્યો પ્રત્યે આપની ફરજો અદા કરવી-આ સર્વ કામમાં આપણે આપણા મનનું વલણ કેવા પ્રકારનું રાખીએ છીએ, તે ધણું અગત્યનું છે. આપણે આપણા મનના વલણને બહુજ સંભાળપૂર્વક તપાસવાનું છે. બેદરકારીથી આપણી પવિત્રતામાં વાંધો ન આવે, તે વાસ્તે ખાસ સંભાળ રાખવાની છે. આ સંભાળ બહુજ તીવ્ર હોવી જોઈએ-એજ આ લેખનો સાર છે. કામ ત્વરાથી પુરૂં કરો-એ શબ્દોનો આશય પણ તેજ છે.

હવે મારા મનના વલણને હું કેવી રીતે પવિત્ર કરવા-સુધારવા માગું છે તે હું તમને જણાવીશ. જે મને જરૂરનું હોય, તે તમને જરૂરનું નાપણ હોય, પણ તારકમંડળનો એક સભાસદ જમદગુ-રૂના આગમનની સમીપતાનો સ્વીકાર કરી પોતાના જીવનને કેવી રીતે હાથમાં લેવા માગે છે એ બાબતનો વિચાર બીજાઓને તે દિશામાં કાર્ય કરવાને ભોગીઆ રૂપ થઇ શકે. તારક મંડળના છ નિયમોમાં એક નિયમ એ છે કે ભક્તિ દૃઢતા અને નમ્રતા-આ ત્રણ સદ્ગુણોને દરેક સભાસદે ખીલવવા પ્રયત્ન કરવો. હવે આ ત્રણ સદ્ગુણોનો અર્થ જુદા જુદા મનુષ્યો જુદી જુદી રીતે કરે છે. હું આ ત્રણ સદ્ગુણોને મારા ઉપયોગ વાસ્તે નીચેના ચાર સદ્ગુણો રૂપે મારા જીવનમાં જણવા માગું છું. સત્ય, ધૈર્ય, નમ્રતા અને પ્રસન્નતા-આ ચાર સદ્ગુણોને હું ખાસ ખીલાવવા માગું છું. આ ચાર સદ્ગુણોની વિશેષ વિગતમાં ઉતરવા હું માગતો નથી, તેને વાસ્તે સ્થાન નથી, અને સ્થાન હોય, તો પણ તેની ઉપયોગિતા મને જણાતી નથી. મારો કહેવાનો ભાવાર્થ એ છે કે મનુષ્યે પોતાના મનનું વલણ એવી રીતે ફેરવવું કે તે સંયોજોનો દાસ થવાને બદલે તેનો સ્વામી થાય.

આ કામ પણ વ્યાપારી દૃષ્ટિથી કરવાનું છે. આપણે બધાં કામ વ્યાપારી દૃષ્ટિથી જ કરીએ છીએ. પણ જે કામ આપણને ઉપયોગી ન લાગે, તેવાં કામોને આપણે મુલતવી રાખીએ છીએ. પણ આ કામ મુલતવી રાખવા જેવું નથી. જો આપણે આ કામને મુલતવી રાખીશું તો તે કામ આપણાથી કંટાળશે, અને આપણો ત્યાગ કરશે. આ કામ મુલતવી રાખાયજ નહિ. આ આપણું કામ નથી, પણ પ્રજાનું કામ છે, અને તેમણે આપણને કામના અમુક હિસ્સો કરવા માટે આપ્યો છે.

માટે હવે સંભાળપૂર્વક અને ઠહાપણુભરી રીતે ઉતાવળ કરો. આ તારક મંડળના સમાસદ તરીકે જીવનને હાથમાં લઈ દેવ-તૈયારી કરો. આપણે આપણા મનના વલણને બદલી નાખવાની જરૂર છે.

(૨)

માર્ગમાં નડતી અડચણો.

કેટલાંક કારણોથી હું છેલ્લા થોડા સમયથી માર્ગનો, માર્ગનાં પગથિયાનો, આંતરજીવનનો અને ટુંકમાં સેવા વાસ્તે લાયક થવાનો વિચાર કરી રહ્યો છું. આમ થવાનું એક મોટું કારણ તો મેં મારા ગયા મહિનાના લેખ “ ત્વરાથી કામ પૂરું કરો ”-માં જણાવ્યા પ્રમાણે જગદ્ ગુરૂના આગમનનો સમય સમીપ છે. એ વિચારે અડચારમાં મળેલા થિઓસોફીકલ સોસાયટીના મહાસંમેલન પ્રસંગે મારા મન પર પ્રબળ છાપ પાડી છે. મને લાગ્યું કે ધણીજ નજદીકના ભવિષ્યમાં તે મહાન્ ગુરૂ આવશે તો મારે હવે જાગૃત થવું જોઈએ, મારી જાતને સાવધ બનાવવી, ખીજ રીતે કહીએ તો મારી જાતને મારા

હાથમાં લેવી અને જેમ કોઈ કસરતખાજ મોટા ખેલને સારૂ તૈયારી કરે છે, તેમ મારે પણ સ્વતૈયારી કરવી જોઈએ. મેં ખીજઓને એમ કરતા જોયા છે. ગજવેલ જેવા દૃઢ નિશ્ચયથી આ કામ પાછળ લાગેલા મેં મારા વડીલોને જોયા છે, અને આ કામમાં તેમને વિજય પણ મળ્યો છે. તેમને જગદ્ગુરૂના આગમનમાં પૂર્ણ શ્રદ્ધા છે. તેમને મન આ બનાવ એ તેમના જીવનનું પરમ સત્ય છે; અને તેથી તેઓને લાગે છે કે જેમ બને તેમ જલ્દીથી આત્મસુધારણા કરવી કે જેથી તે મહા પુરૂષ આવે ત્યારે તેઓ તેમની યોગ્ય પ્રણાલિકા બને.

“ આ કામ કરવાનુંજ છે. મારે તે કરવુંજ જોઈએ, મારે તે પૂર્ણ કરવુંજ જોઈએ ” આવાં વાક્યો વ્યાપારી દૃષ્ટિથી કામ કરનારાના સુખમાંથી ઘણીવાર નીકળે છે. જ્યારે તે મહાનુપુરૂષ આવશે, ત્યારે તેમની સેવા કરવામાં પોતાને શી અડચણો નડશે, તેનું તેઓ નિરીક્ષણ કરે છે. તેઓ તે અડચણોની સામે થાય છે, અને તે અડચણો ઉપર જય મેળવે છે. આ અડચણો પર જય મેળવવાનું કામ સહેલું નથી, પણ તે કોષ્ઠપણ રીતે કરવાનુંજ છે. ક્યાં વગર છૂટકોજ નથી. માટે હું તો તે કરીશજ. તેઓ સાધ્યખિન્દુને સ્પષ્ટતાથી જોઈ શકે છે. ખીજઓ તેમને અનુસરે યા ન પણ અનુસરે.

મહાનુ જગદ્ગુરૂ આવે છે. જગતને તૈયાર થવું હોય તો થાય અને ન પણ થાય, આપણા મિત્રો અને સ્વજનો તૈયાર થાય કે ન પણ થાય. આપણે નિષ્કારણ દુઃખી થઈએ છીએ, અને આપણા જીવનને કષ્ટ આપીએ છીએ, એમ ધારી આપણા મિત્રો આપણા પ્રત્યે હસવું હોય તો હસે. પણ જેવો આ કામને વ્યાપારીની માફક મહત્ત્વનું માને છે, તેઓ આત્મનિરીક્ષણ કરે છે, પોતાના સાધ્ય-ખિન્દુ તરફ દૃષ્ટિ રાખે છે, અને તે સાધ્યખિન્દુએ પહોંચતામાં શી

અડચણો આવે છે તેનો ખ્યાલ લાવે છે, અને તે અડચણો પર જય મેળવવાને પ્રયત્ન કરે છે. કારણ કે હવે સમય પોવાનો નથી; અને તેથી તેઓ તે સમયને ધણોજ થોડો નકામો ગુમાવે છે.

મોટા પુરૂષો મોટા પાયાપર જે કરી રહ્યા છે, તે હું નાના પાયાપર કરવાને પ્રયત્ન કરું છું. હું મારો વિકાસ મારા હાથમાં લેવા માગું છું. મને શું થયું છે, તે હું ખરી રીતે જણાવા ઇચ્છું છું. હું ધારું છું કે આપણે કેવા છીએ તે આપણે જાણવાને શક્તિમાન હોવા જોઈએ. જો આપણે દરરોજ અસત્ય વિચારી બેસી અને ચાલીને આપણી સત્ય પારખવાની શક્તિ ગુમાવી ન બેઠા હોઈએ તો જરૂર આપણને આપણા સ્વભાવનો ખ્યાલ આવવોજ જોઈએ. હવે છૂટ-છાટ મૂક્યા વિના ખરી સ્થિતિ આપણે જાણવી જોઈએ. આપણે હાલ કેવા છીએ, તેનો વિચાર કરવાનો નથી—કારણ કે આપણી નિર્જાળતાઓ તથા ખામીઓ દૂર કરવાને આપણે તૈયાર હોઈએ તો પછી આપણી વર્તમાન સ્થિતિથી ગભરાવાનું કારણ નથી. આપણે અસત્યવાદી હોઈએ, આપણે બીજને છેતરતા હોઈએ, આપણે અભિમાની હોઈએ, આપણે હલકા સ્વભાવના હોઈએ, આપણે રૂઢીતા ગુલામ હોઈએ, આપણે સંકુચિત વિચારના અને પડેલે ચીલે ચાલનારા હોઈએ, અનેક રીતે ધાતકી—અવિચારી, અને સ્વાર્થી હોઈએ, ગુરૂચરણોમાં બતાવેલા અનેક નિયમોનો આપણે ભંગ કરનારા હોઈએ. હવે અગત્યની બાબત એજ છે કે આપણી નિર્જાળતાઓને આપણે જાણવી જોઈએ અને તે નિર્જાળતાઓ દૂર કરી તેના વિરોધી સદ્-ગુણો ખીલવવા જોઈએ. ધારો કે હું અસત્યવાદી છું. ઠીક, હવે તે બાબત વાસ્તે દીલગીર થવાનું કારણ નથી. હવે મારે વધારે અશુભ કર્મ ન કરવું. આ નિર્જાળતાને લીધે જે અડચણો ઉભી થતી હોય તે અટકાવવી જોઈએ.

હું સત્યવાદી બન્યો છું એમ મારા મિત્રો માનશે નહિ, તેમજ હું સર્વ રીતે ચોક્કસ છું, અને નાની નાની બાબતોમાં પણ સત્યજ કહેનારો છું એવું હોવા છતાં મારા મિત્રો મારા પર અવિશ્વાસની નજરથી જોશે. તેઓ કહેશે કે, “ નિશ્ચયો તો ધણા સારા ! ખરી વાત ! અમે બધાને જાણીએ છીએ. ” તેમના વચ્ચેની દરકાર કરતા ના. તેઓ આપણને ન પણ સમજી શકે. પણ જગદ્ગુરુ તો જાણે છે કે હું તેમની સેવાને વાસ્તે ચોગ્ય થવા મારી જાતને તૈયાર કરું છું. તેઓશ્રી આ બાબત જાણે છે, એજ મને તો પુરતો સંતોષ છે ! હું કેટલીક વાર નિષ્ફળ પણ નીવડીશ. હું કેટલીક વાર વગર વિચારે અસત્ય બોલી જઈશ. અને મારા મિત્રો મને કહેશે કે, “ તમારા સદ્નિશ્ચયોનું શું થયું ? ” ઠીક ! એમાં થયું શું ? નિષ્ફળતાની પણ હું દરકાર કરતો નથી. જો હું પ્રયત્ન છોડી દઉં તો નિષ્ફળ થયો ગણાઉં. જ્યાં સુધી આપણે પ્રયત્ન કરવો છોડી ન દઈએ ત્યાં સુધી આપણે ખરી રીતે નિષ્ફળ થયા નથી. પોતાની નિષ્ફળતા ઉપર ટીકા થશે, એવો જેને ભય હોય, તેણે પોતાના નિશ્ચયો જાહેર કરવા નહિ.

જાતે તો મારા નિશ્ચયો લોકો જાણે તેમાંજ હું તો રાજી છું, તેનું એક કારણ તો એ છે કે મારે લોકોનાં વચ્ચેનાં સાંભળવા ન પડે, તે માટે વધારે કાળજીપૂર્વક જીવન ગાળવું પડશે; અને બીજું કારણ એ કે લોકોને લાગે કે આ મનુષ્યો જગદ્ગુરુના આગમનમાં માને છે, માટેજ પોતાનું જીવન ગંભીરતાપૂર્વક હાથમાં લઈ તેને સુધારવા પ્રયત્ન કરી રહ્યા છે. આપણે આપણા આદર્શને ભૂલવો નહિ. કેટલીક વાર આદર્શ પ્રમાણે જીવન ના પણ મળાય; પણ દરેક સમયે જ્યારે ભૂલ થાય છે, ત્યારે ભૂલને સ્વીકારી આદર્શ પ્રમાણે

જીવન ગાળવાને નવું પ્રોત્સાહન આપણે મેળવીએ છીએ; છેવટે એવો પણ સમય આવશે કે જ્યારે આપણા તે સદ્ગુણો રૂપ આપણું જીવન થઈ જશે.

ચાલો ત્યારે હવે આપણે કામ કરવા લાગીએ. દરેક મનુષ્યે દરેક તારક સભાસદે પોતાનું જીવન તપાસવું, આત્મનિરીક્ષણ કરવું, અને આ કામ પણ આનંદપૂર્વક કરવું. આપણે ઘણું કામ કરવાનું છે. અને આપણાથી તે બનશે નહિ, એવી નિરાશા ધરવાની નથી, પણ આનંદ પૂર્વક આપણી જાતને ખરા સ્વરૂપમાં જોઈ લેવાનું કામ છે. આપણે તારક સંઘના સૈનિકો છીએ. આપણે આપણા તે મહાન નાયકના યોગ્ય અનુયાયીઓ થવાનું છે. આપણે બધા પ્રવેશક પરીક્ષા પસાર કરી ગયા છીએ નહિતો આ મંડળના સભાસદ આપણે હોત નહિ. અને પ્રવેશક પરીક્ષામાં આપણા ચારિત્રની અને આપણામાં છુપા રહેલી બળની તપાસ કરવામાં આવે છે. દાખલ થતાં થહેલાં દરેક તારક સભ્યને આ પરીક્ષામાં પસાર થવું પડ્યું હતું, એવી ખાત્રી હું દરેક સભ્યને આપવા ઇચ્છું છું. ઘણી જીંદગીઓથી તે પરીક્ષાને વાસ્તે તે તૈયારી કરતો હતો, અને આ જીંદગીમાં તે પરીક્ષા આપી ત્યારે તેમાં તે પાસ થઈ ગયો. કદાચ અહીં કોઈ પ્રશ્ન કરે કે “ તમે આ શી રીતે જાણો છો ? મને તો કાંઈ ખબર નથી ” હું જાણું છું, કારણ કે આંતર જીવનમાં દરેક બનાવ વ્યવસ્થિત રીતે બને છે. વળી પૂર્વનું તારક મંડળ તેમનું સૈન્ય છે, અને સૈન્યનો દરેક સભાસદ અમુક લાયકાતવાળો હોવો જ જોઈએ, અને તેમનું સૈન્ય કામ કરવાને પુરતા સામર્થ્યવાળું હોવું જોઈએ, એ અગત્યની બાબત છે; આ બધું જોતાં આ પસંદગીનું કામ જેમ તેમ બન્યું ન હોવું જોઈએ.

પસંદગીમાં કેટલાક મનુષ્યો એવા પણ આવી જાય કે જેઓ આ સૈન્યમાં ચાલી ન શકે. અને જે તેઓ અમુક ધોરણ સુધી ન આવી પહોંચે તો લશ્કરમાંથી નીકળી જવાનો સંભવ ખરો. આ સૈન્યમાં ધરજ્યાત નોકરી નથી. જે કોષ્ટમાં ખરો ઉત્સાહ નહોત, અને આ મંડળની પરીક્ષામાં તે ન બેઠો હોત તો કોષ્ટ તેને પરાણે આ મંડળમાં દાખલ કરી શક્યું નહોત. તેજ પ્રમાણે આ મંડળમાંથી રાજીનામું આપવાને તેને પૂણું સ્વતંત્રતા છે. માટે માઈ તો એમ માનવું છે કે દરેક સભાસદને તેની લાયકાત અને ઉપયોગિતા માટે પસંદ કરવામાં આવ્યો છે. વળી તમે કહો છો કે “ મને યાદ નથી ” તમને યાદ હોય કે ન હોય તે ખીન મહત્વનું છે. તમે કોષ્ટ પણ રીતે તારકમંડળના સભાસદ છે. કાર્ય છે, તો તેનાં કારણો હોવાજ જોઈએ. આ કારણો તમને યાદ ન પણ હોય પણ જે તમે સત્યના ઉપર ધ્યાન કરો તો તમને એકાએક તેનું સ્મરણ થશે. પ્રયત્ન કરો અને તેનું સત્ય તમને જણાશે. તમે આ મંડળમાં અકસ્માત એકાએક જોડાયા, એવું માનવાની તમે બૂઝ કરી બેસશો. પણ તમે એકાએક જોડાયા નથી. તમે આટલું માની લેજો અને માઈ કહેવું સત્ય માનીને તમે શા કારણથી આ મંડળમાં જોડાયા તે શોધવા પ્રયત્ન કરો. તમને કદાચ કારણ ન પણ જડે. પણ આ વિશ્વમાં જ્યાં નાનામાં નાનો બનાવ પણ નિયમપૂર્વક બને છે, ત્યાં તમાઈ આ મંડળમાં જોડાવું તે બનાવ અકસ્માત બની શકે જ નહિ. કદાચ ઉપર ઉપરથી તમને એમ લાગે કે તમે અકસ્માત આ મંડળના સભાસદ થયા પણ વસ્તુતઃ તમે વિચારપૂર્વક જોડાયા છો. આ તમારા નિશ્ચયના કારણોને વ્યવસ્થાપૂર્વક ગોઠવો. એટલે તમે આ મંડળમાં કેમ જોડાયા તે સમજી શકશો. આપણો સૈન્ય નાયક આપણને થોડા સમયમાં તપાસવાના છે, અને આલસ્ય, બેદર-

કારી, અજ્ઞાન, ધાતકીપણું દુઃખ અને અન્યાયની સામે યુદ્ધ કરવા આપણને તે લાઠ જવા ગાએ છે. ગયે વખતે તે સેનાધિપતિએ સૈન્યને દોર્યું તે પછી અશુભનો કિલ્લો જે ભયંકર થઈ ગયો છે તેની સામે વ્યવસ્થાપૂર્વક અને નિશ્ચિત હુમલો લઈ જાય, તેવા સૈન્યની આ જમતના ઉદ્ધારાર્થે અત્યારે મોટી જરૂર છે. આ કારણથી તે આવે છે. આપણે જાતે લડતાં શીખવું જોઈએ.

આ કારણથીજ તે દેખીતા અંતરથી આપણને જુદે જુદે પ્રસંગે તપાસે છે. અત્યારે અશુભનું બળ ઘણું વધી ગયું છે, અને તેની સામે થવા અને તેને હરાવવા જેટલું બળ આપણામાં નથી. માટે દુનિયાની પ્રજાઓ વચ્ચે તે મહાન સેનાધિપતિની હાજરીની જરૂર છે. જેવી રીતે ભૂતકાળમાં શ્રી યુદ્ધે પોતાના સૈનિકોને સત્યના માર્ગે વિજયવંત દોર્યા, જેવી રીતે શ્રી કૃષ્ણે પોતાના સૈનિકોને સત્યના માર્ગે વિજયવંત દોર્યા, જેવી રીતે કામ્પસ્ટે પોતાના સૈનિકોને સત્યને માર્ગે વિજયવંત દોર્યા, જેવી રીતે મહામહા સાહેબે પોતાના સૈનિકોને સત્યને માર્ગે વિજયવંત દોર્યા, જેવી રીતે અમશેા જરથુસ્તે પોતાના સૈનિકોને સત્યને માર્ગે વિજયવંત દોર્યા, તેવી રીતે આપણને સત્યને માર્ગે વિજયવંત દોરવાને તે આવે છે. આપણા તે મહાન સેનાધિપતિના આશ્રય તળે આપણે તે અશુભના કિલ્લા ઉપર હલ્લો કરીશું, તેનો નાશ કરીશું અને તેના ખંડેર પર સત્યતાનો નવો કિલ્લો બાંધીશું. આપણે આ કામ પ્રથમ પણ કર્યું છે, અને જો કે આપણે તે કિલ્લો યોગ્ય રીતે આપણા કબજામાં રાખી શકતા નથી, પણ તે કિલ્લાની રચના વાસ્તે અશુભ તરવો ઝોઝાં મળતાં જવ્ય છે, તેમ તે નાનો નાનો થતો જાય છે. ગયે સમયે આપણા નાયક આપણને દોરવાને આવ્યા તે સમયે કિલ્લામાં જેટલાં અશુભ તરવો

હતાં તેના કરતાં અત્યારે થોડાં છે, અને શુભ તત્ત્વોનો હલ્લો તેઓ પર જરૂર વિજ્યની નીવડશે.

માટે ચાલો, આપણે આપણી જાતને હાથમાં લઇએ. હવે છૂટછાટ મૂકવાનો પ્રસંગ નથી. આપણે આપણા દોષો પર અથવા માર્ગમાં આવતી અડચણો પર ઢાંક પીછેડો કરવાનો નથી. આપણા અત્યાર સુધીના જીવનનો હવે વિચાર કરવાનો નથી. હાલ આપણે કેમ વર્તીએ છીએ, તેમજ ભવિષ્યમાં કેમ વર્તીશું તેજ મહત્ત્વનું છે. વર્તમાન અને ભવિષ્યમાં જે કે આપણે કરવા યોગ્ય કાર્યોમાં ખૂત-કાળનાં કમોંતે લીધે અડચણો આવે, પણ તે પ્રસંગોમાં આપણા મનનું વલણ કેવું રાખવું તે તો આપણા હાથમાં છે, આજથી આપણે અસત્ય નહિ બોલીએ, આપણે હવે ધાતકી નહિ બનીએ, આપણે હવે ચીડાઇ નહિ જઇએ. આપણે હવે ઠંડેમી નહિ બનીએ.

આપણે બીજાઓના દોષશોધક નહિ બનીએ. આપણે જાણ્યા સિવાય બીજાઓના કાર્યોનો અમુક આશય છે એવું નહિ કહીએ, આપણે હવે અભિમાન અને સ્વાર્થનાં મૂળીઆંતે કાપી નાખીશું. આ બધી બાબતો આપણે આજથી કરવા લાગીશું અને આ કામમાં વિજય પામવા વાસ્તે કોઇ પણ કાર્ય કરતાં પહેલાં, લાગણી ધરાવતાં પહેલાં, અને બોલતાં પહેલાં આપણે વિચાર કરતાં થઇશું. આપણું જીવન ધીમું લાગશે, પણ આપણું જીવન ઘણું અસરકારક થશે. જે આપણે ત્રધારે વિચાર કરવા હોય અને આપણે બોલીએ, લાગણી ધરાવીએ અથવા વર્તીએ તે પહેલાં પસંદગી કરવી હોય તો આપણે આપણું જીવન વિચારપૂર્વક ધીમેથી ગાળવું જોઇએ અને તેનું પરિણામ એ આવશે કે આપણે ઓછા આવેશમાં આવી જઇશું; આપણે ઓછો સંક્ષોભ પામીશું, આપણું જીવન ઓછું અહેતુક બનશે,

અને આપણે સંયોગોના ઝોલા ગુલામ બનીશું. આપણી વાણી, લાગણીઓ અને પ્રવૃત્તિઓ વધારે સ્પષ્ટ અને પવિત્ર થશે.

અત્યાર સુધીની અહચણો કેટલાક સમય સુધી પોતાનો પ્રભાવ આપણા પર દર્શાવશે અને આપણા દરરોજના જીવનમાં તે ધણી વાર દેખાવ દેશે; પણ આપણે મૂકેલા રક્ષકો ચારે બાજુ ફરતાજ હશે, અને જ્યારે તે દેખાવ દેશે અથવા રહેજરહાજ આપણા હૃદયમાં પ્રવેશ પણ કરશે, ત્યારે તે રક્ષકો આપણને તેની ખતર આપશે, ત્યારે આપણે તેને કાંતો પેસવા નહિ દઇએ, અથવા તો તે પ્રવેશ પામેલા શત્રુને બહાર હાંકી મૂકીશું. જો આપણે જો નહિ બોલવાનો, નહિ લાગણી ધરાવવાનો અથવા નહિ વર્તવાનો નિશ્ચય કર્યો હશે તેવું કાંઈ બોલવાનો, લાગણી ધરાવવાનો અથવા વર્તવાનો પ્રસંગ આવશે તો આપણે વધારે સારથ થઇશું. આપણે જો કાંઈ ગુસ્સાન થવા પામ્યું હશે તે ગુસ્સાનનો બદલો વાળી આપવા પ્રયત્ન કરીશું.

તારક સૈન્યના સૈનિકો ! જાગૃત થાઓ !

(૩)

તમારો કચરો કાઢી નાંખો.

મહાત્માઓની સાથે જે લોકો સંબંધમાં આવવા માગતા હોય તેવા ઉમેદનારોને ઉપદેશ આપતા બીશપ લેડબીટર ધણીવાર જણાવે છે કે “ તમારો કચરો કાઢી નાંખો.” અને તે સલાહ ખરેખર ધણી ઉપયોગી છે. મને પણ તેમણે ધણાં વર્ષ પૂર્વે એકવાર કહ્યું હતું કે, “ તમારો કચરો કાઢી નાંખો.” અને તે શબ્દો સાંભળતાંજ મને લાગ્યું હતું કે મારામાં કાંઈ કાઢવા જેવો કચરો છે; અને મને

પોતાને પણ લાગે છે કે હજી કયરો કાઢતાં ધણો સમય લાગશે, એટલો તે અંદર ભરેલો છે. મારી મુસાફરી દરમ્યાન હું ધણા જીવેને મળું છું; તેમને પોતાનામાંથી કાઢવા જેવો કયરો હોય, એમ લાગતું નથી. મને તેઓ વારંવાર કહે છે કે “ જો મારામાં કાંઈ દૂર કરવા જેવું હોય તો તો હું દૂર કરવા ધણો ઈતેજાર છું. કદાચ કાંઈક એવું હશે. કદાચ ધણું પણ હશે પણ મને સમજતું નથી.” તેઓ કહે છે કે તેઓ અમુક કામ કરે છે. તેઓ સભામાં જાય છે, અને તેઓ આગમનનો સંદેશ ફેલાવે છે, અને ઉપયોગી સમાજસેવામાં તેઓ ભાગ લે છે; છતાં તેઓને કાંઈક પણ વિકાસ થતો હોય એમ તેઓને જણાતું નથી. તેઓ દરરોજ નિયમપૂર્વક ધ્યાન-પૂજા-સંધ્યા વગેરે પણ કરે છે, એમ તેઓ જણાવે છે.

પોતાનામાં શું ભર્યું છે, અને પોતાનામાંથી કયો કયરો દૂર જેવો છે, એવું લોકો કેમ નહિ સમજતા હોય-એ બાબત મને આશ્ચર્ય લાગે છે. કદાચ આ કામ જુદા જુદા સ્વભાવવાળાને કઠિન પણ લાગે. મારો સ્વભાવ તો મને આ બાબતનું પુષ્કળ જ્ઞાન આપે છે, હું મારા સ્વભાવને કદાચ વિગતવાર ન પણ જાણતો હોઉં, પણ મારે કયરો કાઢવાનો છે. અને તે ક્રિયા એટલી બધી મન પરોવે એવી છે કે તેમાં હું લાગ્યોજ રહું. કદાચ જેટલો કયરો કાઢવાનો હોય, તેના કરતાં મને વધારે પણ લાગે, અને આ અતિશયોક્તિ નુકસાનકારક છે.

કદાચ એક દિશામાં કયરો દૂર કરવાના ઉત્સાહમાં બીજી દિશાનો કયરો રહી પણ જાય. પણ મારે કામ કરવા પુરતું તો જ્ઞાન મને છે, અને મને આશ્વા છે કે બીજાઓ પણ મારા જેવી રીતિમાં હશે.

આપણે કયી દિશામાં શુદ્ધિ કરવાની છે, તે બીજાને જણાવ-

વાની જરૂર નથી. બહુજ થોડા મનુષ્યોમાં પોતાની નિર્બળતા બી. જાને જણાવવા જેટલી હિમત હોય છે; તેમજ છૂટછાટ મૂક્યા વિના પોતાના 'ખરા સ્વભાવનું' બાન બીજાઓને કરાવવાની ફરજ પણ નથી. બીજા પેલેડબીટર લખે છે કે એક વાર એક સ્ત્રીએ તેના દોષો જણાવવા તેમને ઘણી વિનંતિ કરી. પ્રથમ તો તેમણે તેમ કરવા ના પાડી. તેણે ખાત્રી આપી કે તમે જે કહેશો, તે હું સારા અર્થમાં જ લઈશ, તે પછી મી. લેડબીટરે તેના કેટલાક દોષો પ્રકટ કર્યા. પરિણામ એ આવ્યું કે તે સ્ત્રીનો મી. લેડબીટર ઉપરથી વિશ્વાસ ઉઠી ગયો, અને કહેવા લાગી કે “ મારામાં કેટલાક દોષો હશે, પણ તમે જણાવો છો તે દોષો તો નથીજ.”

ખરી રીતે તેને માનભંગનું દુઃખ લાગતું હતું, પણ પોતાની નિર્દોષતા પર આરોપ મૂકવામાં આવ્યો હોય-એમ બહારથી તેણે જણાવ્યું. આપણા સ્વભાવની શુદ્ધિ કરવામાં મોટી અડચણ આપણું અભિમાન છે. આપણામાં કંઈ નિર્બળતાઓ છે, અને આપણે ક્યાં મૂર્ખતાનો પાઠ ભજવીએ છીએ, એ વાત અભિમાનથી આપણા પોતાનાથી પણ આપણે છુપી રાખીએ છીએ. આપણી નિર્બળતાઓ આપણે બીજાને વ જણાવીએ, એટલું અભિમાન કદાચ ક્ષંતવ્ય ગણાય, પણ આપણે પોતાને ન છેતરીએ અને ખરા સ્વરૂપમાં આપણી જાતને ત્વેષ શકીએ એટલું બળ તો આપણામાં હોવું જ જોઈએ.

ચાલો આપણે આપણી જાતને ખરાખર તપાસીએ, અને આપણા ખરા સ્વભાવનું બાન લાવીએ. આ જ્ઞાન એ સ્વતંત્રારીતું એક અગત્યનું અંગ છે; અને તે આપણા મંડળનું એક જરૂરનું ધ્યેય છે. હવે આ બાન શી રીતે લાવવું? તે વાસ્તે એક માર્ગ છે કે આપણે

આપણા કોઈ વડીલ બંધુ આગળ આપણું હૃદય ખુલ્લું કરવું અને આપણી નિર્બળતાઓ તે આપણને જણાવે એવી વિનંતિ કરવી. મને વર્ષે હું તારકમંડળના પ્રમુખ મી. જે. કૃષ્ણમૂર્તિને ધણા વર્ષે મળ્યો. હું મને તેમનો શિષ્ય ગણું છું, અને તેમને મારે વાસ્તે પ્રેમ છે, તેથી તેમણે મારા સ્વભાવનું થોડાં પણ સ્પષ્ટ શબ્દોમાં પૃથક્કરણ કર્યું, કારણ કે તે જાણતા હતા કે મારે તેની જરૂર છે, અને તે જાણવાથી હું આભારી બનીશ. તેમણે ધણીજ સ્પષ્ટ ભાષામાં કહ્યું. રોગ મારે હતો, માટે છરી ઉંડાણમાં દાખલ થઈ. પ્રિય વાચકો! હું તમારી સાથે ખુશ દિલથી વાત કરવા માગું છું. કારણ કે આ ક્ષેપ તમને મદદગાર થાય એમ હું ઈચ્છું છું. હું કેવળ મોટી મોટી વાતો કરી, હું સર્વથા નિર્બળતાથી મુક્ત હોઉં, એવો ખ્યાલ પણ આપવા માગતો નથી. મારે ખુશ દિલથી કહેવું જોઈએ કે હું પળવાર પાડો હાલ્યો, અને તેથી તે કિયાની જે અસર થવી જોઈએ, તેટલાં પૂર્ણ પ્રમાણમાં થઈ શકી નહિ. પણ તે વખતના શબ્દો હું કદાપિ ભૂલી ગયો નથી. તેમણે મને જે કહ્યું હતું, તે પૂરેપૂરું સત્ય હતું, એમ દરરોજ મને બાસતું લાગે છે; અને તેમણે બતાવેલે માર્ગે જેમ હું મારો કચરો દૂર કરવા બેસી પ્રયત્ન કરીશ, તેમ હું હાલના કરતાં વધારે લાયક બનીશ. હું તે વાસ્તે તેમનો આભાર માનું છું અને મારા યુવાન સુર વાસ્તે મારા હૃદયમાં અભિમાન છે, કારણ કે જે કે વયમાં તે મારા કરતાં નાના છે, પણ તેમનો આત્મા મારા કરતાં ઘણો-ઘણોજ આગળ વધેલો છે. આ મારો આભાર કેવળ શબ્દોનો નથી, તે બતાવવા માટે હું ધીમે ધીમે મારી અંદર રહેલો કચરો દૂર કરવા પ્રયત્ન કરી રહ્યો છું; તેનું શું પરિણામ આવશે તે તો હજી જોવાનું છે. પણ કામ

કરવાનું એટલું બધું છે કે જરૂર તેને વાસ્તે સમય લાગશે. ત્યારે પોતાનો સ્વભાવ ઓળખવાનો એક માર્ગ ઉપર કલા પ્રમાણેનો છે. કોઈ અનુભવી અને માયાળુ વડીલને તમારો ખરો સ્વભાવ ખુલા સ્વરૂપમાં પ્રકટ કરવા કહેા. પણ તે વડીલ આધ્યાત્મિક વડીલ હોવો જોઈએ, અને તેનામાં તમને પૂર્ણ વિશ્વાસ હોવો જોઈએ. તમારા દોષો બતાવનાર તમને ભાગ્યેજ એવો કોઈ મળી આવશે. આ કામમાં કોઈ આભાર માને તેવું નથી; અને લાભ કરતાં ગેર-લાભ થવાનો વિશેષ સંભવ છે. માટે તમને લાગે કે આ કરતાં બીજો માર્ગ અહણુ કરૂં. તમે તમારા દરરોજના જીવન વ્યવહારથી, તમારા કાર્યોથી, તમારી ફરજોથી તમારી ધંધાની પ્રવૃત્તિથી અને તમારી રમતોથી થોડો સમય દૂર ભાગો. દૂર ભાગીને ક્યાં જવું! જે વિચારોથી તમને પ્રેરણા, શાંતિ, આશા, ધૈર્ય વગેરે મળતાં હોય તે તમારા આધ્યાત્મિક સ્વભાવમાં પ્રવેશ કરો. બીજા શબ્દોમાં કહીએ તો તમારી દુનિયામાંથી તેમની દુનિયામાં, આકાશોની દુનિયામાંથી આત્માની દુનિયામાં અને કાળની મર્યાદિત દુનિયામાંથી અનંતતાની દુનિયામાં પ્રવેશ કરો.

હું જાતે બહુ મહેનતુ છું. અને હું કાર્યનાં એટલો બધો મગ્ન થઈ જઈ કે જીવનને બૂલી ધીમે ધીમે આકાશો તરફ વિશેષ લક્ષ આપવા દોરાધ જવાનો બંધ રહે છે. હવે કોઈ કામ ગમે તેટલું સાફ હોય, પણ તેમાં મનુષ્યે એટલા બધા ખેંચાઈ ન જવું કે સત્યતાનું તેને જાન પણ ન રહે. ગયે વર્ષ ૧૯૨૨ ની સાત્રમાં હોલકર સ્ટેટમાં કેળવણી ખાતાના ઉપરી તરીકે મારે કામ કરવાનું હતું, અને હું અતિશયોક્તિ વગર કહું તો મેં ટ્રેજન ચોક્કાની માફક કામ કર્યું છે; અને તે રાજ્યની કેળવણીના હિતાયે જે વસ્તુએ

મને જરૂરની લાગી તે વાસ્તે મેં સખ્ત લડત ચલાવી હતી, પણ વર્ષની આખરે જ્યારે હું આધાર ગયો, અને મારી દુનિયામાંથી તેમની દુનિયામાં ફાખલ થયો, ત્યારે મને આશ્ચર્ય સાથે ભાન થયું કે હું તેમની દુનિયામાં ધણું જ થોડું જીવતો હતો, પણ મોટે ભાગે તો મારી દુનિયામાં જ હું જીવન ગાળતો હતો. કેળવણીના ક્ષેત્રમાં ૧૯૨૨ માં મેં એકંદરે ધણું સાફ કામ કર્યું, પણ તેના ઉપર નિષ્પક્ષ ન્યાય આપું તો એમ કહી શકાય કે જીવન અને આકારની વચ્ચે જે સમતોલવૃત્તિ રાખવી જોઈએ તે હું રાખી શક્યો નહોતો. મેં માફ મધ્યખિન્દુ પરિધ પર રાખવાને બદલે જે સત્યતા ઉપર રાખ્યું હોત તો હું આ કરતાં પણ વિશેષ સાફ કામ કરી શક્યો હોત. આ વાસ્તે મને બહુ જ લાગે છે. અને તેથી હું મારા જીવનને પુનઃ સુવ્યવસ્થિત કરવા માગું છું. તેનો અર્થ એવો નહિ કે હું ઓછું કામ કરીશ પણ હવે પરિધ ઉપરથી કામ કરવાને બદલે મધ્યખિન્દુમાં રહીને કામ કરીશ. એકંદરે આથી વિશેષ લાભ થશે. આપણામાંના ધણાખરા એક યા બીજી રીતે મૂક કરીએ છીએ, કાંતો આપણે મધ્યખિન્દુમાં ઉભા રહીએ છીએ, અને બહારનું કામ જોટલું કરવું જોઈએ તેટલું કરતા નથી. અથવા તો પરિધ ઉપર ઉભા રહી કામ કરીએ છીએ, અને તેનો મધ્યખિન્દુ સાથે શો સંબંધ છે, તે લક્ષમાં લેતા નથી.

જો તમે થોડીવાર દુનિયાના પવનમાં વિશેષ ધસડાયા હો તો ‘ ગુરુસરણે ’ માં આપેલા શિક્ષણના ધોરણથી તમારી જાતનું નિરીક્ષણ કરો. તેમાં આપેલા દરેક શિક્ષણનો સવિસ્તર અભ્યાસ સંભાળપૂર્વક કરો, અને તે શિક્ષણને તમારા જીવન સાથે સરખાવો. શું હું આ પ્રમાણે વર્તું છું? શું હું તે નિયમ પ્રમાણે જીવન ગાળું છું?

હું શું અમુક બાબતમાં દરકાર રાખું છું? શું હું બોલવામાં ચોકસ રહું છું? શું હું દયાળુ છું? શું હું ખરાબર સમજું છું? તે શિક્ષણમાં બતાવેલા જીવન સિદ્ધાંત સાથે તમારા વર્તનને સરખાવો. તે શિક્ષણ પ્રમાણે ચાલવાથી એકઠીઓની મંદિરના દ્વાર આગળ આવી પહોંચ્યા છે, અને તેમાં પ્રવેશ કરી આગળ પણ ગયા છે. તેમણે આ બધામાં વેપારીના જેવું લક્ષ રાખ્યું હતું અને અત્યારે રાખે પણ છે. તેથીજ તેમને વિજય મળ્યો. શું તમે છૂટ છાટ મૂકીને કે છૂટછાટ વિના આ વ્યાપાર કરવા માગો છો? ઘણા સારા અને ઉત્સાહી મનુષ્યો પણ અમુક છૂટ છાટ મૂકીને વ્યાપાર કરવા ઇચ્છે છે. આપણામાંના ઘણા થોડા છૂટછાટ વગર વ્યાપાર કરવા ઇચ્છે છે. હું ધારું છું કે ઘણા ખરા મનુષ્યો અમુક રીતે વ્યાપાર કરવા ઇચ્છે છે, પણ તેઓ એટલી બધી છૂટછાટ મૂકે છે કે તેઓનો વિકાસ ઘણો ધીમે હોય છે.

જે પ્રમાણે છૂટછાટ એકી મૂકવામાં આવે, તે પ્રમાણમાં વિકાસ ત્વરાથી થાય. આવી છૂટછાટનો ત્યાગ કરતાં સમય લાગે છે. મને પોતાને તો એમ થાય છે. પણ મારે એટલું તો કહેવું જોઈએ કે આ છૂટછાટનો સર્વથા ત્યાગ કરતાં આપણે સ્વતંત્રતાના વાતાવરણમાં વધારે આવીએ છીએ, અને આપણે એકા દયાળુ સાથે ખુલ્લી હવાનો લાભ મેળવીએ છીએ.

“ચાલો ત્યારે હવે આપણે છૂટછાટનો સર્વથા ત્યાગ કરીએ. ભૂતાત્માને શો ભોગ આપવો પડશે, તેની મજૂરી કર્યા વિના હું તો મારી જાત આ કામમાં સર્વથા અર્પવા ઇચ્છું છું.” આવો પૂર્ણ ભોગ એકદમ આપવાનું કામ કદાચ અસંભવિત લાગે; અને વખતો વખત ભૂલ થવાનો પણ સંભવ રહે. પણ

મોટા અક્ષરે લખેલા વાક્યની ભાવના તો આપણા દરેક કાર્ય પાછળ હોવીજ નોંધએ; કે જેથી આપણું જીવન આપણે ધણી સાવધતાથી અને ઉત્સાહ પૂર્વક ગાળીએ. જો તમને એમ લાગતું હોય કે તમે છૂટછાટના વમળમાં પડી ગયા છો, તો વિના વિલંબે તેમાંથી છૂટા થવાનો પ્રયત્ન કરો.

ધારો કે તમે તમારા જીવનમાંથી દાખલા તરીકે—અસત્ય દૂર કરવા પ્રયત્ન કરી રહ્યા છો. તમને લાગે છે કે અમુક બાબતમાં તમે અસત્ય બોલ્યા. હવે કરવું શું? વિના વિલંબે તે અસત્યથી ઉપજેલું તુકસાન દૂર કરવા પ્રયત્ન કરો. જો તમે કાંઈને અસત્ય કહ્યું હોય તો હિંમત ધરી તેની પાસે જાઓ અને તેને કહો કે “મેં તમને અમુક બાબત જણાવી, ભારે મારી હકીકત સર્વથી સત્ય ન હતી. ખરી વાત તો..... છે.” આમ કરવું એ ખુશકારક નથી, પણ તે કરવા જેવું છે. અને તમારી દુનિયા તે સંબંધમાં ગમે તેવો અભિપ્રાય આપે, પણ ખાત્રી રાખજો કે તેઓની દુનિયામાં તો એવો જ અવાજ નીકળશે કે “ઠીક કર્યું!”. જો તમે અસત્ય કામ કર્યું હોય તો તેનું અશુભ પરિણામ જેમ અને તેમ જલ્દીથી ઓછું કરવા પ્રયત્ન કરો.

ત્યારે તેનો સાર આ પ્રમાણે છે. તમારી ઇચ્છા પ્રમાણેનું જીવન ગાળો. જો તમને કરવા યોગ્ય લાગે તે કરો, પણ ‘લેડિના અભિપ્રાયથી, લોક સમુદાયના વિચારથી અથવા રૂઢિઓના બંધનથી તમારા પર અસર થવા દેતા ના—તેનાથી દોરાઈ જતા ના.

હાખી તથા જમણી બાજુએ જોયા સિવાય સીધા ચાલ્યાં કરો. તમારું સાધ્યબિન્દુ દૃષ્ટિમાં રાખી ચાલવા માંડો. તમે અમુક લક્ષ રાખી તમારી ગતિ દોરી રહ્યા છો. તેને વશાદાર રહો.

આપણને તારક મંડળના સભાસદ તરીકે અમુક લક્ષ્ય છે. જગદ્ગુરના આગમન માટે આપણે અનેક રીતે આપણી જાતને તૈયાર કરવાની છે. ઘણા લોકો એમ ધારે કે આપણે મૂર્ખ છીએ. કેટલાક એમ પણ કહે કે જગદ્ગુર આવવાના નથી, અને આ તમારી માન્યતા એક હવાઇ કલ્પના છે. આપણું લક્ષ્ય નહિ સમજવાથી બીજાઓ આપણને અમુક પ્રકારની સલાહ આપે-અને તે તેમના દૃષ્ટિબિન્દુથી ડહાપણ બરી પણ હોય. પણ આપણે શું કરવું તેનો નિર્ણય આપણે તો જાતે કરવો જોઈએ, અને પછી જે કરવા યોગ્ય લાગે તે કરવા મંડી પડવું જોઈએ.

આપણને અનેકવાર કહેવામાં આવ્યું છે કે જો આપણે તે મહાન જગદ્ગુરને ઓળખવા હોય તો આપણે અભ્યર્થાથી તેમના જેવા બનવાને બનતો પ્રયત્ન કરવો જોઈએ. માટે જ કચરો દૂર કરવાની આટલી બધી અગત્ય જણાવવામાં આવી છે. જો આપણે તેમની પાસે રહેવા તથા તેમની સેવા અને સંદેશ માટે યોગ પ્રણાલિકા થવા માગતા હોઈએ તો આપણે આપણી પવિત્રતાને જેમ અને તેમ વિશેષ વધારવી જોઈએ.

મારે વાસ્તે પુષ્ટતા હોતો હું તો મારા સ્વભાવના બંધારણમાં જે અમુક ચોક્કસ નિર્બળતા છે, તે દૂર કરવાને પ્રયત્ન કરી રહ્યો છું. હું મારી નિર્બળતાઓને જેમ અને તેમ ઓછો વિચાર કરું છું, કારણ કે વિચાર કરવાથી તે નિર્બળતાને પુષ્ટિ મળે છે. હું તે નિર્બળતાઓને બદલે સદ્ગુણો સ્થાપું છું, અને હું તે સદ્ગુણોને જેમ અને તેમ નિરંતર મારા મનના ટેકા રૂપે રાખું છું. તેથી કરીને જ્યારે હું કોઈ સાથે વાત કરું, કોઈ કામ કરું, વાંચું, રમું, અથવા બીજું કોઈ કામ કરું, ત્યારે મારી પ્રવૃત્તિ તે સદ્ગુણોની વિરૂદ્ધ કે

તરફેણમાં જાય છે, તે પર હું પુરવ્વ લક્ષ આપું છું. જો તે વાણીનો સવાલ હોય તો હું જે બોલવા માગતો હતો તેજ બોલ્યો અથવા તો તેને બદલે મેં બીજા કોઈ શબ્દો મૂક્યા; અર્થાત્ તે શબ્દો મારા તે સદ્ગુણોને અનુકુળ હતા કે તે સદ્ગુણોની વિરુદ્ધ હતા તે તરફ હું લક્ષ આપું છું. તેવીજ રીતે કાર્યના સંબંધમાં પણ હું ધ્યાન આપું છું. જો મનુષ્ય અધીરો બની જાય, અને પોતાના કાર્ય અથવા વચનનું શું પરિણામ આવશે, તે વિચાર્યા વિના ઉતાવળથી કોઈ કાર્ય કરી બેસે અથવા વચન બોલી જાય તો પ્રથમ જણાવ્યા પ્રમાણે તે ભૂતનું પરિણામ જેટલું એણે તુકસાન કારક થાય, તેવું બનાવવાને પ્રયત્ન તેણે કરવો. હવે કાર્ય તથા વચનની બાબતને જરા વધારે લખાવીએ. મારો કહેવાનો આશય એ છે કે આપણે વિચાર પૂર્વકનું જીવન ગાળવું, અને જેટલા પ્રમાણમાં આપણાં કાર્યો તથા વચનો વિચારપૂર્વકનાં હશે, તેટલો વિશેષ લાભ. આપણે વિચાર પૂર્વક આપણાં કાર્યો કરવાં તથા વચનો બોલવાં જોઈએ, તેને બદલે તે કાર્યો તથા વચનો સ્વયંમેવ નીકળી પડે છે. આપણે જે વિચાર પૂર્વક બોલીએ અથવા કરીએ તેમાં તો આપણા વ્યક્તિત્વની છાપ આવતી જોઈએ અને ઉતાવળમાં આ છાપ મારવાનું ભૂલી ન જવું જોઈએ તમારો માલ જોમ અને તેમ પવિત્ર બનાવી મોકલો. આપણે આપારી પ્રમાણિકતાને વખાણીએ છીએ અને તે વાજબી છે. આપણે આપણા જીવાત્મા પ્રત્યે વશદાર રહેવું અને હલકા સ્વભાવ જોડે નબાવી લેવાની રીતની બહાદુરીથી સામે થવું જોઈએ.

અત્યારે તો મારા મનમાં આ વિચારો ઉદ્ભવે છે અને હું મારા વાંચકોની ધીરજને વિશેષ કસવા માગતો નથી. પણ આ

બધી બાબત ધણીજ અગત્યની છે, અને મને ખાત્રી છે કે તે બાવના મને ફરીથી આ વિષય પર લખવાને પ્રેરણા કરશે.*

(૪)

તારકના પ્રકાશમાં.+

મને લાગે છે કે જ્યાં જ્યાં આપણું મંડળ સ્થપાયલું છે ત્યાં ત્યાં આપણા સભ્યો હજી પૂર્ણ રીતે સમજી શક્યા નથી કે તેઓ બાહ્ય જગતમાં કાર્ય કરવા મંડે તે અગાઉ તેમણે પોતાની જાતને સમજવી જોઈએ તથા પોતાના આંતર જીવનને ખીલવવું જોઈએ. આ પ્રમાણેજ આપણે જગતને કે જગત ગુરૂને કંઈ પણ સહાય આપી શકીએ. ગુરૂદેવને અધકચરા બાળકોની જરૂર નથી; તેમને તો જોઓ મહાન વિચારો સમજી શકે તથા જેમણે જીવનનાં સાદાં સત્યો સિદ્ધ કર્યા હોય તથા જોઓ કાંઈક અંશે પણ અગત્યની અને ખીન અગત્યની વસ્તુઓ વચ્ચે વિવેક કરી શકે તેવાં સ્ત્રી પુરૂષો જોઈએ છે.

તારક સંઘના દરેક સભાસદે જીવન પ્રત્યેનું કોઈ ચોક્કસ વલણ કેળવવું જોઈએ. દરેક વસ્તુ, પછી તે ગમતી કે ન ગમતી હોય તે પ્રત્યે તેણે નિસ્વાર્થ દ્રષ્ટિથી જોતાં શીખવું જોઈએ, જે લોકો યા વસ્તુઓને આપણે ન ચાહતા હોઈએ તેમના તરફ આપણી દ્રષ્ટિ બહુજ સ્વાર્થભરી હોય છે અને એમ છતાં ગમતી વસ્તુઓ પ્રત્યે

* શ્રીયુત જી. એસ. એરંડલે Brothers of the Star નામના માસિકમાં આપેલા ત્રણ લેખોનો અનુવાદ અત્રે પુરો થાય છે.

+ હવે પછીનું લખાણ તારક સંઘના પ્રમુખ મી. જે. કૃષ્ણ મૂર્તિએ “હેરલ્ડ ઓફ ધ સ્ટાર” માં ત્રીજી તરીકે લખેલી કેટલીક નોંધોનું આધાર છે.

આપણે નિસ્વાયે દ્રષ્ટિ રાખી શકીએ છીએ, તેની વડાઇ કરવામાં કાંઇ બાકી રાખતા નથી. દરેક પ્રશ્ન નિસ્વાયે દ્રષ્ટિએ જોતાં આપણે શીખવું જોઇએ. એજ આપણી પ્રથમ ફરજ છે, અને તે વૃત્તિ જીવનની હરેક ઘડીએ આપણે રાખવી જોઇએ અને એજ એક કસોટી છે. જીવનમાં મહાન તકો જવલ્લેજ આવે છે પણ જીવનની નહાની નહાની વસ્તુઓમાં આપણે આપણી જાતને કેળવી શકીએ તોજ મહાન વસ્તુઓને આપણે સમજી શકીશું, આપણે એકાએક મહાન થઇ શકતા નથી. ધીમી અને દુઃખદ ગતિમાંથીજ આપણે ખરી મહત્તા પ્રાપ્ત કરી શકીશું.

આપણા બચપણથીજ આપણને-હિંદુ ભૂમિના સંતાનોને અહિં-સાને દેવી સિદ્ધાંત શીખવવામાં આવ્યો છે. આપણે આપણા ધર્મ જો બરાબર સમજીએ તો જગતના કલ્યાણને માટે આપણા સર્વસ્વનો ભોગ આપણે આપવો જોઇએ એમ આપણને સમજાશે. ક્રિય કે નીચ, પાપી કે સંત, ગરીબ કે તવંગર દરેકના કલ્યાણને માટે આપણે પરમ ત્યાગ આદરવાનો હોય છે. આપણા પ્રાચીન ધર્મો જીવનની એકતા પર ભાર મુકે છે અને તે પર ધ્યાન કરવાનું આપણને કહે છે. શ્રીકૃષ્ણ ભગવાન પણ અર્જુનને જીવન સિદ્ધાંતો સમજાવતી વેળાએ કહે છે કે આ આખું જગત તેમનામાંથી ઉત્પન્ન થયું છે અને તેમનામાંજ લીન થશે. આ પવિત્ર શિક્ષણ સમજવું અને જીવનમાં ઉતારવું એજ આપણા જીવનનું ધ્યેય હોવું જોઇએ અને જો આપણે આ શિક્ષણ પ્રમાણે વર્તન કરવાને બદલે કોઇ અવળે માર્ગે ભટકીએ તો આપણને અને આપણી પર આધાર રાખનારાઓને બરથ દુઃખ ભોગવવું પડે છે. તવંગર થવાની નિર્દય વાસનાઓને અંગે આવતી વેદનાઓમાંથી હિંદને તો ખચીત

પસાર થવાનું નજ હોવું જોઈએ. બીજી પ્રજાઓની માફક દુઃખના માર્ગે જવા કરતાં હિંદુપુત્રને તો જીવનમાં વધારે મહાન ઉદ્દેશો છેજ. એક ડાહ્યો અને દૈવી માર્ગ છે; અને જીવનનો આ વધારે સુખી અને વધારે આનંદથી ભરેલો માર્ગ જગતને ખતલાવવામાં આપણે તો પ્રથમજ હોવા જોઈએ.

આપણા તારક બંધુઓ અગર જે કોઈ આધ્યાત્મિક થવા માગે છે તેણે પોતાનો વિકાસ ચોક્કસ અને ભાન સહિત આગળ વધારવા ઠઠ સંકલ્પ કર્યો છે. આપણામાંના ઘણા જણ તો વખતનો વા જ્યાં ઘસડી જાય ત્યાં ઘસડાય છે. પણ આપણી ચોપાસ વસતી અસત્ય વસ્તુઓ સામે જ્યાં સુધી લક્ષ્યપૂર્વક અને જાણપૂર્વક આપણે ઉભા રહીએ નહિ ત્યાં સુધી આપણી અંદર વસતી આધ્યાત્મિકતા વિકસી શકતી નથી. આપણી ખામીઓ ક્યાં ક્યાં છે તે શોધી કાઢવા આપણે રીતસર મંડી જવું જોઈએ. અને તેમ ક્યાં પછી તમારા અંતર આત્માના અવાજને અતુસરવામાં રહેજ પણ દીલ કરશો નહિ.

વળી આંતર રાષ્ટ્રીયતાનો સવાલ આપણે ધ્યાનમાં લેવાનો છે. આપણે કે જેઓ મનુષ્યજાતિનું બંધુત્વ સ્વીકારીએ છીએ તેઓને આ પ્રશ્ન બહુજ જરૂરનો છે. જો આપણે કંઈ પણ કરી ખતાવવું હોય તો આપણે સર્વદેશીય થવું જોઈએ. ધર્મ તેમજ વિચાર વાંકામાં માત્ર એકજ પ્રભુ અને એકજ વાવટો હોવો જોઈએ અને એમ છતાંય વિચરૂ, કલહ કે જીાનની નાની નાની વસ્તુઓથી જો આપણી લાગણીઓ ઉત્કેરાઈ જતી હોય તો સુર્યના તાપથી જેમ બરફ ઓગળી જાય છે તેમ આપણા સિદ્ધાંતો અદ્રશ્ય થઈ જાય છે અને આપણી માન્યતાઓ માત્ર હોહનીજ કહેવાય છે. આપણે

બધા મનુષ્યો છીએ એજ એક બહુજ અનિષ્ટ બાબત છે, પણ આપણે કરવા ધારેલું કાર્ય જો આપણે કરવું જ હોય તો આપણે મનુષ્યો શીટી દેવ જેવા થવું જોઈએ. એક પળે ભોગ આપી બીજી પળે નિષ્કળ નીવડવા જેવી સ્થિતિ ન લાવો. જો એકજ વાવાઝોટાથી આપણા પગ હાલી જતા હોય અને આપણે ઉડી જવા જેવી સ્થિતિએ આવી જઈએ તો એ ભોગ શા કામનો છે? તમારે જગતની સામે ટટાર હિમા રહેવું જોઈએ; કારણ કે પૂર્વના તારાના મંડળે તો બીજાઓને દોરવાના છે, બીજાઓથી દોરાવાનું નથી.

થીઓસોફીકલ સોસાયટીના સભ્યો પોતે કોઈ અમુક પ્રકારના મનુષ્યો છે એમ માને છે. જગત આપણને ગાંડા જેવા ગણે છે ને આપણે તેવાજ છીએ. આપણામાંના કેટલાક ધારે છે કે આપણે મહાન પુરુષો છીએ. અને મહાન કાર્યો કરી શકીએ એમ છીએ. જો આપણે મહાન હોઈએ તો જરૂર આપણે મહાન કાર્યો કરી શકીએ. આપણે મહાન પુરુષો શી રીતે બની શકીએ? મારી દ્રષ્ટિમાં તો એકજ વસ્તુ, એકજ કાર્ય, એકજ માર્ગ જણાય છે જે આપણને મહાન બનાવી શકે. સુંદર ચિત્રો તરફ જોઈ ખુશી થવામાં કે માત્ર આધ્યાત્મિક લાગણીઓ અનુભવવામાં મહાન થવાનો માર્ગ રહેલો નથી. જે માણસ એમ કહી શકે છે કે ગમે તેમ થાય, મહારા પગમાંથી લોહી નીકળે છતાં પણ અમુક સ્થાને હું જવાનો છું, તેજ માણસ મહાન બની શકે છે. તે ક્યાં જાય છે તે બહુ મહત્વનું નથી; તે માણસ જગતમાં જરૂર મહાન થશે. આપણા મંડળોમાં ઘણા ઘણા માણસો એવા છે કે જેઓ ક્યાં જવા માગે છે તે પોતે જાણતા નથી. તેમના વિચારો ચોક્કસ નથી. આવી જાતનું બે પરવાઈ વલણ જે સર્વ સ્થળે પ્રસરી રહ્યું તેજ મનુષ્યના મૂળ સિદ્ધાંતોનું નિકંદન કરનાર છે.

ખીજ એક વસ્તુ છે જે મનુષ્યોને મહાન બનાવે છે તે મન છે. તમારું મન એવું હોવું જોઈએ કે તે દરેક વસ્તુઓને તપાસે અને સંભાળપૂર્વક અને ખાસ કરીને નિષ્પક્ષપાતપણે તેની પરીક્ષા કરે. આપણામાંના ઘણાઓ આપણે જે વસ્તુઓને તિરસ્કારતા હોઈએ તેની તુલના નિષ્પક્ષપાતપણે કરી શકતા નથી. આપણી લાગ-ણીઓ આપણને અંધ બનાવે, છતાંય આપણે તેમની તુલના ન્યાય પૂર્વક કરવી જોઈએ. એજ નિષ્પક્ષપાતપણાનો અને યુદ્ધિપૂર્વક ન્યાય કરવાની શક્તિનો ખરો ઉપયોગ છે. આ બધી વસ્તુઓ આપણે કમુલ કરીએ છીએ પણ નિત્ય જીવનમાં ન્યારે તે પ્રમાણે જીવી જતાંબવાનો વખત આવે છે ત્યારે આપણે તેમાં નિષ્ફળ નીવડીએ છીએ. આપણને જે વસ્તુઓ જોઈતી હોય તે એકવાર મળી ચુકી કે પછી આપણે મરી મયા જેવા થઈ જઈએ છીએ. જેના જીવનમાં સતત ગડમથલ તથા અચાંતિ ચાલી રહી હોય તે મહાન બની શકે છે. જે લોકો હમેશાં અસંતોષી જ હોય, હમેશાં આગળને આગળ જવા મથન કરી રહ્યા હોય તેજ મહાન બની શકે છે. જો તમે સંતોષી થઈ જશો તો મહાન થવાની તક ગુમાવશો. આપણે ઉદ્દેશ વિના ધસડાઈએ છીએ અને જે કાર્ય લાખો અને કરોડો મનુષ્યો નિત્ય નિત્ય કરી રહ્યા છે, તેજ કાર્ય આપણે કરીએ છીએ. જેઓ પર્વત પર ચઢવા માગે છે તેઓએ મુશ્કેલી સામે લડવું જોઈએ અને આપણે મનુષ્ય મટી દેવ થવાના છીએ તેથી દેવ થવા માટે આપણે પર્વતપર ચઢવું જ જોઈએ. દુઃખ એટલે જ વિકાસ અને જે માણસ પોતાના કાર્યથી કદી પણ સંતોષ પામતો નથી પણ કાંઈ વિશેષને વિશેષ કરવા પ્રયત્નો કરી રહે છે, તેજ ખરો અસં-તોષી મનુષ્ય છે, અને તેજ પુરૂષ મહાન થવાને સરજાયેલો છે.

જેઓ ગુરૂદેવના દ્વારે આગળ આવી ઉભા છે એવા જીગ્ઞાસુ-
ઓએ પોતાના રાગદ્વેષ દૂર કરી ધર્મિની મહાન યોજના સાથે
પૂર્ણભક્તિથી સહકાર કરવો જોઈએ. આ લક્ષ્ય સાધ્ય કરવા માટે
આપણે પ્રાકૃતસ્થિતિ (mediocrity) માંથી આગળ વધવું
જોઈએ અને જગતની સામે થવું જોઈએ. જીવનની દરેક વિગતોમાં
આપણા પ્રયાસો ચોક્કસ હોવા જોઈએ અને બીન અગત્યની વસ્તુ-
ઓમાં નમતું આપનાર પણ અગત્યની વસ્તુઓમાં ખડક જેવા
અડગ આપણે થવું જોઈએ. આપણામાંના ધણી કર્મનો નિયમ
સમજે છે અને એટલું પણ જાણે છે કે સીધે રસ્તેથી અવળે માર્ગે
જવામાં દુઃખ સમાયેલું છે; અને આપણી મૂર્ખાઈથી આપણે જે
સીધો માર્ગ છોડ્યો હતો ત્યાંજ પાછા આવતાં ધણી જન્મો વહી
જશે એમ પણ આપણે જાણીએ છીએ. વળી નિસંદેહ આપણે
જાણીએ છીએ કે આપણે આપણો વિકાસ અટકાવી શકીએ તેમજ
તેને આગળ વધારી શકીએ છીએ. પણ આ બધું આપણે આધીન
છે કારણ કે આપણા ભાવના રચનાર આપણે પોતેજ છીએ અને
આપણા અંદર રહેલો પ્રભુ એજ આપણો સાચો ભોમીઓ છે.

આપણે કર્મને શી રીતે અટકાવી શકીએ? આ પ્રશ્નનો જવાબ
મહાન ગુરૂઓ તેમજ ડાહ્યા પુરૂષો યુગોના યુગોથી આપણને આપતા
આવ્યા છે. છતાંય આજ પણ એજ પ્રશ્ન આપણી સન્મુખ ખડો
છે. પણ તેનો જવાબ તો તેનો તેજ છે. કર્મનો નિયમ સમજે
અને તમારા વિચાર અને વર્તનની સંભાળ રાખો. નિયમને આધીન
થાઓ અને જીવનના સાદા નિયમોનું પાલન કરો. વાસનાઓને દૂર
કરી પવિત્ર જીવન માળો. કારણકે વાસના એજ દુઃખનું મૂળ છે.
તમારા ભાવનાના સ્રષ્ટા તમે પોતેજ છો. આજ નિયમ છે અને

તેનું પાલન કરો. કેટલો સરળમાં સરળ છતાંય કેટલો કઠણ છે ? આ જગતમાં આપણે વિકાસક્રમની યોજના બર લાવવા અવતર્યા છીએ અને જ્યાં સુધી આપણે તે મુજબ કાર્ય કરતા ચક્રચું નહિ ત્યાં સુધી આ જગતમાં આપણે જન્મ-લેવોજ પડશે-ત્યાં સુધી આપણે દુઃખથી ભરેલા અને કર્મના નિયમથી જકડાયેલા દુનિયાની રેંટમાળમાં ગુંથાયેલા રહેવું પડશે. આપણામાંના જેઓએ પોતાનું જીવન હાથમાં લીધું છે તેઓ નવાં કર્મ કરતાં અટકી જીનાનું ઝણ પુરું ચુકવી આપવા તૈયાર થયા છે અને તેઓ જન્મ મરણના આ ચક્રવામાંથી મુક્ત થવા માગે છે. આ ઉદ્દેશ-આ જીગ્રાસા પાર પાડવા માટે આપણામાં ઇચ્છાશક્તિનો વિકાસ થવો જોઈએ. કારણ કે આપણામાં જ્ઞાન હોય છતાં ઇચ્છાશક્તિ ન હોય તો વાદળાં જેમ પવનના ઝપાટાથી આમતેમ ધસડાય છે તેવી આપણી સ્થિતિ થાય. આધ્યાત્મિક પ્રશ્નો માટે ઇચ્છાશક્તિ ખાસ જરૂરની છે. તેની જેટલી જરૂર ધર્મમાં હોય છે તેટલીજ આ પ્રદેશમાં પણ હોય છે. તે આપણને નિશ્ચય કરતાં અને તે નિશ્ચયને અમલમાં આણતાં શીખવે છે. ડોલમડોલ મનને તે મદદ કરે છે અને મિથ્યા તથા નિર્વૃથ્ક વાસનાઓને તે દબાવે છે. જ્યાં દેહભાવના (Personality) અને જીવાત્માની ઇચ્છાઓનો સવાલ હોય છે ત્યાં ઇચ્છાશક્તિની ખાસ જરૂર હોય છે. દેહભાવનાની ઇચ્છાઓ નવાં કર્મ ઉત્પન્ન કરે છે કારણ તેની-ઇચ્છાઓ ક્ષણિક અને તેથીજ અસત્ય હોય છે. ઘણા જન્મોનાં મુખ્ય દુઃખ અંગે અનુભવ પ્રાપ્ત કર્યો હોવાથી જ્યારે જીવાત્મા સત્ય અસત્ય સમજી શકે છે, ત્યારે જો તેની ઇચ્છા શક્તિ ખીલેલી હશે, તો તે દેહની ઇચ્છાઓને હઠાવી શકવા સમર્થ નીવડશે અને મનુષ્યના દેહ-જીવન (lower self) ને સંયમમાં રાખી

સકરો, પછી આપણી અંગત વાસનાઓ યુક્તિ પ્રયુક્તિયો કરી પોતે જીવાત્માની ધૃત્તિઓ છે એમ આપણને સમજાવી સકરો નહિ.

પણ આપણે યાદ રાખવું જોઈએ કે આપણી ધૃત્તિશક્તિ જો બરાબર કેળવાયેલી નહિ હોય તો તે સંકુચિત અને એક દ્રષ્ટિવાળી થઈ જશે અને તેથીજ તે હઠીલી બનશે. પ્રયત્ન એક મહાન મદદગાર છે અને તે એક બળવાન દુષ્મન પણ છે. દુલવાડીનાં દુસોનો ખ્યાલ કરો; તેઓ મહેનત પણ કરતા નથી તેમ તેઓ કાંતતા પણ નથી. આપણે પણ દુસોની માફક બળવાન અને કેમળ બનવું જોઈએ. તેઓ સુંદર છે કારણ કે તેઓ પ્રભુની ધૃત્તિ રૂપે પ્રકટ થયાં છે. તેઓ ઉત્તેજક છે કારણ કે દલહ સિવાય તેમણે પોતાનું સુંદર જીવન પ્રાપ્ત કર્યું છે; તેઓ નિર્ભય છે કારણ કે તેઓ પ્રકાશમાં જન્મ્યાં છે. દીક્ષાના દ્વાર પર આવનાર શિષ્યોએ બન્ને એક દેશીય બાળકોનો ત્યાગ કરવો જોઈએ. એમ છતાં પણ તેમાં રહેલી મીઠાશ તેમજ કડવાશનો તેણે અનુભવ કરવો જોઈએ પણ તેના એક ભાગ રૂપ તેણે થવાનું નથી. સત્ નિશ્ચય અને અડમ્મ ધૃત્તિ દિવ્ય જ્ઞાનના ગિરિ શિખર પર સ્થળ જનારાં પગથીયાં છે.

હું માનું છું કે શુદ્ધેવ કોઈ ઉજ્જવલિત સુખના ઝરા રૂપે આપણી સમક્ષ આવશે અને તેથી તેમને ઓળખવાને આપણા મનનું વલણ આપણે અત્યારથી જ તૈયાર કરવું જોઈએ. તેમના શિક્ષણની ઉચ્ચતા સમજવાને તે પ્રકારની દૈવી મહત્તાનો અંશ આપણામાં પણ હોવો જોઈએ; નહિ તો આપણે તેમને ઓળખી શકીશું નહિ. કારણ કે મહત્તાને ઓળખવાને આપણે પણ મહાન થવું જોઈએ. કોઈ મહાન અને ઉચ્ચ શિક્ષણની કદર કરતા પહેલાં આપણે તેવાજ મહાન અને ઉચ્ચ થવું પડે છે. જમતને મદદ કરવા

માટે આપણે પર્વતને મથાળે ઉભા રહેવું પડે છે અને તેટલાજ માટે આપણું મંડળ હયાતી ધરાવે છે. આ મંડળના સમાસદો બીજાઓની માફક વાદળાંમાં પોતાનાં માથાં રાખી ચાત્રતા હોય અને જગતમાં કંઈ જ ન કરી શકતા હોય એવા ન હોવા જોઈએ. જો આપણું વર્તન એવું જ હશે તો જગદ્ગુરુ પધારશે ત્યારે આપણામાંના ધણા એવુંજ કહેશે કે આ મંડળ આપણે માટે નથી અને તેમ કહીને તેઓ મંડળને છોડી જશે. માટે જ જગતને સહાય કરવા જેવી ઉચ્ચ પદ્ધતિ જો આપણે ગ્રહણ કરવી હોય તો હું અત્યારથીજ સુચવવા માગું છું કે જગતને મદદ કરવા માટે પ્રથમ આપણે મહાન થવું જોઈએ. જો આપણે પોતેજ મહાન નહિ થઈએ તો જગદ્ગુરુની મહત્તા રૂપી સૂર્યના તેજ સામે આપણે જોષ શકીશું નહિ.

પ્રાર્થના.

અમે યાત્રીએ મળ'ને સૌ બાળ, ગુરુદેવ આવોને;
અમ જીવન જ્યોત ઉજમાળ, ગુરુદેવ લાવોને. ગુરુ.
સંસારી વાડીમાં ક્લેશ કચરો, આધ ભર્યો ભરાણોરે;
માળી બનીને નાથ વાડી શામાવો, ચેતન અનેઈ આણોરે. ગુરુ.
શોક મોહના તોણની ફરીએ, જીવન નાવડું હુમેરે;
હુમે હુમે તરવાની આશા, નાથ નાવિક મનસુમેરે. ગુરુ.
ઉભાં બાલુડાં ભક્તિ ખંતને, માણાં તેજને તારેરે;
ઉભાં ઉભાં વાટલડી જીએ, પૂર્વ દિશાને આરેરે. ગુરુ.

મણીલાલ ન. દોશી બી. એ. કૃત પુસ્તકો.

દિવ્યજીવન.	૧-૦-૦	એક આનાવાળાં પુસ્તકો.
શ્રીબુદ્ધચરિત્ર	૦-૧૦-૦	શાંતિનું સ્થળ
ધર્મચિન્દુ	૨-૦-૦	મનુષ્યનું બલિષ્ઠ પોતાના હાથમાં
ગુરુશ્રીન	૦-૧૨-૦	જગદ્ગુરુનું આગમન
આદર્શ પુરૂષ	૦-૬-૦	પૂર્વના તારાનું મંડળ
સંયમ સામ્રાજ્ય	૦-૬-૦	સેવાનો માર્ગ
થિઓસોફી લેખમાળા ૧-૦-૦		મહાત્માનું હૃદય.
થિઓસોફીનાં મૂળતત્ત્વો ૦-૫-૦		યોગમાર્ગનો ભોમીઓ.
સમવદ્ગીતા અધ્યયન ૦-૧૨-૦		ચરિત્ર રચના.
પ્રભુને નામે ૦-૩-૦		દિવ્યજીવન.
અદ્વા એજ જીવન ૦-૪-૦		વિચારનો પ્રભાવ બતાવી તે દ્વારા
પ્રભુમય જીવન ૦-૧૨-૦		મનુષ્યને સુખ, શાંતિ, આનંદ,
શ્રી સીમન્ધર સ્વામીને		આરોગ્ય અને નવું જીવન આપનાર
પુલ્લા પત્રો. ૦-૪-૦		તેમજ આંતર જીવનના અનેક
વિદ્યાર્થી બંધુઓની		અટપટા પ્રશ્નોનો સ્પષ્ટ સંજ્ઞામાં
સેવામાં. ૦-૪-૦		પુલાસો આપનાર અપૂર્વ ભોમી- ઓ. હીમત રૂ. ૧.

મળવાનું ઠેકાણું—કર્તા પાસેથી.

રતનપોળ,—અમદાવાદ.

ઑડર ઑફ ધી સ્ટાર ઇન ધી ઈસ્ટ

(તારક સંઘ)ના સિદ્ધાન્તો.

૧. અમે માનીએ છીએ કે કોઈ એક મહાન ગુરુ થોડા વખતમાં જગતમાં પધારશે અને તેઓ પધારે ત્યારે તેમને ઝાળખવાને અમે લાયક થઈએ તેવું જીવન હમણાંથીજ ગાળવાની અમારી ઇચ્છા છે.
૨. તેટલા માટે, અમે તેમને હમેશાં સ્મરણમાં રાખવા અને અમારા હમેશના વ્યવહારમાં જે કાર્ય કરવાનું હશે તે તેમને નામે કરવા અ તેથી અમારાથી જેટલું સાઈ થઈ શકે તેટલું સાઈ કરવા પ્રયત્ન કરીશું.
૩. અમારા હમેશના કાર્યક્રમમાં આડે ન આવે તેવી રીતે, દિવસનો અમુક ભાગ, તેમના આગમનની તૈયારી કરવામાં સહાયન જૂત થાય તેવું કોઈ ચોક્કસ કાર્ય કરવામાં હમેશાં રોકાયું.
૪. બકિત, દૃઢતા અને નમ્રતાને અમે અમારા નિત્યજીવનના મુખ્ય સદ્ગુણો ધનાવીશું.
૫. તેમના નામે અને તેમના અર્થે જે કંઈ કાર્ય કરવા અમે કરીએ તેમાં તેમના આશીર્વાદ ઉતરવા માટે સવારમાંજ વખત તેમનું ધ્યાન અમર તેમની પ્રાર્થના કરવા પ્રયત્ન.
૬. જે કોઈમાં મહત્તા હોય તેનામાં તે મહત્તાને પિછાણવા તેને માન આપવા અને જેઓ આધ્યાત્મિક વિષયમાં અમર આગળ વધેલા હોય તેઓની સાથે બની શકે તેટલો સહ કરવા પ્રયત્ન કરવો એને અમે અમારા ખાસ ધર્મ સમજી આ સંસ્થાના સભ્ય થવા માટે કરી શી રાખવામાં આવી વિશેષ માહિતી જોઈતી હોય તેણે નીચેને શીરનામે લખવું.

૨૧. મગનલાલ ત્રિલોચનદાસ વ્યાસ. બી. એ. બી. ટ

તંત્રી, તારકસંઘ. શુકલતીર્થ, જલ્દે ૫૦૦૦

